

ВЫСАКАРОДНАЯ ПРАФЕСІЯ, ВАЖНАЯ МІСІЯ

Педагогічным работнікам
Рэспублікі Беларусь

Дарагія сябры!

Сардэчна віншую вас з прафесійным святам.

Вы выбралі адну з самых высакародных прафесій. Свя-
дома прысвяцілі сябе важнай місіі — фарміраванню асобы
дзіцяці.

Кожнае ваша слова застаецца ў памяці і душах вучняў
і студэнтаў. Яно нясе ім веды і каштоўны жыццёвы вопыт,
вучыць мысліць. А з мільёнаў лёсаў выхаваных вамі дзя-
цей складаецца будучыня ўсёй краіны.

Сёння ўсе вы — выхавальнікі і нянечкі дзіцячых садкоў,
школьных настаўнікі, выкладчыкі каледжаў і ВНУ, — пера-
даючы наступным пакаленням спрадвечныя каштоўнасці
беларускага народа і найлепшыя нацыянальныя традыцыі,
умацоўваеце фундамент нашай дзяржаўнасці.

Дзякую вам за вялікую працу і шчырую любоў да дзяцей.
У гэты святочны дзень жадаю моцнага здароўя, добра-
быту і поспехаў у прафесійнай дзейнасці.

Прэзідэнт Рэспублікі Беларусь
Аляксандр ЛУКАШЭНКА.

Выдаецца
з 9 жніўня 1917 г.

Родная газета на роднай мове



ЗВЯЗДА

3

КАСТРЫЧНИКА 2020 г.

СУБОТА

№ 193 (29307)

Першыя крокі



Узнёсла, з любоўю да вучняў гаворыць аб сваёй прафесіі мала-
ды педагог, настаўнік пачатковых класаў першай школы ў Лёзна
Наталля НАВУМАВА. Наталля Анатолеўна пасля заканчэння Віцеб-
скага дзяржуніверсітэта вярнулася працаваць на малую радзіму.
Пачынала на вёсцы, у Веляшковіцкай школе, дзе ў класе было
толькі чацвёрта вучняў. За першымі крокамі маладой настаўніцы
ўважліва назіралі, а праз год парэкамендавалі ёй прымяніць веды
і здольнасці ў большай дзіцячай аўдыторыі.

На пытанне, што адкрыла ў прафесіі за гэты час, дзяўчына га-
ворыць:

— Зразумела, што не памылілася з выбарам. Працаваць з па-
чаткоўцамі мне падабаецца. Гэта здорава! Падчас выкладання
можна пабыць і акцёрам, і тэлеведучым, і мамаю. Адчуваю, як дзеці
цягнуцца да мяне, такія адкрытыя, шчырыя, са сваімі бясконцымі
пытаннямі, адказваць на якія — адно задавальненне.

Таццяна ІГНАЦЕНКА.

Залог паспяховай будучыні Беларусі — у паступальным і дынамічным развіцці краіны

Выступленне старшыні
Савета Рэспублікі Нацыянальнага
сходу Рэспублікі Беларусь
Н. І. Качанавай на адкрыцці
чацвёртай сесіі
Савета Рэспублікі Нацыянальнага
сходу Рэспублікі Беларусь
сёмага склікання



Паважаныя члены Савета Рэспуб-
лікі!

Паважаныя запрошаныя!

Сёння пачынае работу чацвёртая
сесія Савета Рэспублікі Нацыянальнага сходу Рэспублікі Беларусь
сёмага склікання.

У міжсесійны перыяд ключавой падзеяй сталі выбары кіраўніка
дзяржавы. Электаральная кампанія праходзіла ў няпростых умовах.
Мы сталі сведкамі непрывадаванага вонкавага ціску на нашу краіну і
нагнятання нездаровай грамадскай абстаноўкі ўнутранымі дэструк-
тыўнымі сіламі.

Народ зрабіў свой выбар на падтрымку дзеючага Прэзідэнта Аляк-
сандра Рыгоравіча Лукашэнкі. На карысць стабільнасці, міру, спа-
кою, палітыкі, што праводзіцца ў краіне, у цэнтры якой
чалавек.

СТАР. 2

Лёс Беларусі будзе вырашацца самімі беларусамі, цывілізавана і строга ў прававым полі

Выступленне старшыні
Палаты прадстаўнікоў
Нацыянальнага сходу
Рэспублікі Беларусь
У. П. Андрэйчанкі на адкрыцці
чацвёртай сесіі Палаты
прадстаўнікоў Нацыянальнага
сходу Рэспублікі Беларусь
сёмага склікання



Паважаныя дэпутаты і запрошаныя!
Пачынае работу чацвёртая сесія Палаты
прадстаўнікоў Нацыянальнага сходу Рэ-
спублікі Беларусь сёмага склікання.

Яе асноўныя напрамкі шмат у чым абумоўлены вызначэннем перспек-
тыв развіцця краіны на наступны прагнозны перыяд, у тым ліку з улікам
сітуацыі, якая склалася вакол Беларусі пасля прэзідэнцкіх выбараў.

Наша краіна сутыкнулася з беспрэцэдэнтным знешнім і ўнутраным
ціскам. Раскручаны пратэст прыўнесены звонку з выкарыстаннем
цэнтраў псіхалагічнага ўздзеяння. Нас працягваюць выпрабавваць на
трываласць, падвяргаюць небывалай інфармацыйнай агрэсіі.

Але лёс Беларусі павінен і будзе вырашацца не на вулічных акцыях
пры сумнеўным знешнім пасрэдніцтве, а самімі беларусамі,
цывілізавана і строга ў прававым полі.

СТАР. 3

ЦЫТАТА ДНЯ



Максім РЫЖАНКОЎ,
першы намеснік кіраўніка
Адміністрацыі Прэзідэнта:

«Менавіта вы, настаўнікі,
педагогі, выхавальнікі,
умацоўваеце падмурак
нашай дзяржаўнасці.

Гэта вельмі важныя словы,
асабліва ў кантэксце
сённяшняга дня, калі
беларускае грамадства
здае экзамен на сталасць
і права жыць у мірнай
і суверэннай краіне. Краіне,
дзе выдатна разумеюць,
што Беларусь будучага
ствараецца не на мітынгах
і плошчах, дзе паважаюць
тое, што было зроблена
папярэднімі пакаленнямі
беларусаў, нашымі
настаўнікамі».



КОРАТКА

• **Выстаўка мастацкага
тэкстылю «Тэкстыльны
экзерсіс» студэнтаў ка-
федры дызайну і моды
Віцебскага дзяржаўнага
тэхналагічнага ўніверсітэта
працуе ў выставачнай зале
«Музычная гасцёўня».**

• Рэгіянальнае інклюзіў-
нае свята ўраджаю «Багач»
пройдзе ў Клічаве 10 каст-
рычніка. Галоўнымі ўдзель-
нікамі свята стануць людзі
з абмежаванымі фізічнымі
магчымасцямі з усёй Магі-
лёўскай вобласці.



• **Адзіны дзень азеля-
нення пад лозунгам «Па-
садзі дрэва» пройдзе ў
Беларусі 10 кастрычніка.**

ISSN 1990 - 763X



9 771990 763008